



MINUTI
Laqgħa tal-Kunsill Lokali Hal Luqa
9 LEĠIŻLATURA
Laqgħa Numru 28

L-Erbgħa, 25 ta' Marzu 2026

Il-Kunsill Lokali Hal Luqa ltaqa' għewwa l-uffiċċju amministrattiv tiegħu li jinsab fl-indirizz: 174, Ċentru Ċiviku, Triq il-Ġdida, Hal Luqa, fil-17:30.

PREŻENTI:

Is-Sur John Schembri	Sindku
Is-Sur Keith Bartolo	Viċi Sindku
Is-Sur Frederick Aquilina	Kunsillier (wasal 17.45)
Is-Sur Jeffrey Scicluna	Kunsillier
Is-Sur Andrew Cassar	Kunsillier (wasal 17.37)

ASSENTI B'APOLOĠIJI (Skont Ordni Permanenti 14A):

Is-Sur Anton Gatt	Kunsillier
Is-Sur Matthew Spiteri	Kunsillier

ASSENTI:

Hadd

UFFIĊJALI PREŻENTI:

Is-Sa Astrid Pell	Segretarju Eżekuttiv
-------------------	----------------------

MEMBRI MILL-PUBBLIKU:

Hadd

28.01 Qari tal-ittri ta'apologija

28.01.01 Il-Kunsillier Anton Gatt talab sabiex ikun skużat minn din is-seduta minhabba raġunijiet ta' saħħa. Din it-talba giet aċċettata mill-kunsilliera kollha preżenti.

28.01.02 Il-Kunsillier Matthew Spiteri talab sabiex ikun skużat minn din is-seduta minhabba raġunijiet personali. Din it-talba giet aċċettata mill-kunsilliera kollha preżenti.

28.02 Approvazzjoni tal-minuti (seduta 27)

28.02.01 Fuq proponiment tal-Kunsillier Jeffrey Scicluna u sekondat mill-Viċi Sindku Keith Bartolo, il-minuti ta' seduta **27** ġew approvati unanimament.

28.03 Approvazzjoni ta' kwotazzjonijiet

28.03.01 Is-Segretarju Eżekuttiv Astrid Pell ipprezentat kwotazzjoni rigward assessment ta' Health and Safety li għandu jsir fil-binja tal-Kunsill Lokali. Is-Segretarju Eżekuttiv Astrid Pell spjegat li dan l-assessjar tal-binja huwa rekwiżit bil-liġi allura jkun fl-interess tal-Kunsill li dan isir. Fuq proniment tal-Viċi Sindku Keith Bartolo u sekondat mill-Kunsillier Andrew Cassar, il-Kunsilliera qablu b'mod unanimu li dan il-Health and Safety assessment isir sabiex il-Kunsill Lokali jkun konformi mal-liġi.

28.04 Komunikazzjoni mis-Sindku

28.04.01 Is-Sindku John Schembri qal lill-Kunsilliera li rċieva komunikat mill-Uffiċċju tal-Kummissarju għat-Tfal rigward tnedija tal-programm *Tfulija*. L-għan ta' dan il-proġett huwa l-promozzjoni ta' Bliet u Rħula li huma xierqa għat-tfal. Is-Sindku John Schembri tenna li bħala Kunsill Lokali jaqblu ma' dan il-prinċipju u fejn jista' jkun ta' għajjnuna l-Kunsill Lokali se joffri l-appoġġ tiegħu.

28.04.02 Is-Sindku John Schembri qal li l-Kunsill Lokali ta' Hal Luqa rċieva komunikazzjoni mid-Divizjoni għall-Gvern Lokali dwar, *Taħriġ ta' Litterizmu fl-Intelliġenza Artifiċjali*, għall-pubbliku in ġenerali, b'mod speċjali għall-anzjani. Is-Sindku John Schembri qal li jkun ideali kieku jinstabu 10 anzjani interessati jieħdu sehem f'dan il-proġett. Il-Kunsillier Jeffrey Scicluna ssuġġerixxa li nsaqsu lill-anzjani tad-Day Centre humiex interessati jieħdu sehem f'dan it-taħriġ.

28.04.03 Is-Sindku John Schembri qal lill-Kunsilliera preżenti li l-Assoċjazzjoni tal-Kunsilli Lokali bagħtet komunikat li huma se jkunu qed jorganizzaw, *ALDA General Assembly and Festival 2026*. Is-Sindku John Schembri qal li din l-istedina se tintbagħat lill-Kunsilliera kollha, sabiex min hu interessat jieħu sehem, jista' japplika.

28.04.05 Is-Sindku John Schembri spjega kif il-Kunsill Lokali ġie avvċinat biex jitfa' l-proposta tiegħu għal, *Minn Pjazza għall-Pjazza*, attivita` immirata għall-affarijiet tradizzjonali relatati mar-raħal. Il-Kunsillier Jeffrey Scicluna qal li se jkun qed jissottometti l-proposti tiegħu f'isem il-Kunsill Lokali. Il-Kunsillier Jeffrey Scicluna spjega kif se jkun qieghed jagħmel taqsimiet zġħar b'attivitajiet differenti, bl-għan li tingħata promozzjoni l-istorja rikka taż Hal Luqa.

28.05 Mistoqsijiet mill-Kunsilliera

28.05.01 Xejn. Minkejja li bħal mistoqsijiet ma kienx hemm, il-Kunsillier Frederick Aquilina ssuġġerixxa li jibda jinhareġ rapport tal-messaġġi mibghuta mill-Kunsilliera fuq Whats App tal-Kunsill biex ikunu jistgħu jagħmlu follow up tar-rapporti tagħhom. Il-Kunsilliera preżenti qablu ma' din il-proposta. Is-Segretarju Eżekuttiv Astrid Pell ikkonfermat li mix-xahar li ġej dawn il-messaġġi se jibdew ikunu preżentati waqt il-laqgħa.

28.06 Komunikazzjoni mis-Segretarju Eżekuttiv

28.06.01 Is-Segretarju Eżekuttiv Astrid Pell infurmat lill-Kunsilliera preżenti li ġiet avvicinata mill-produzzjoni tal-programm, *Bongu Malta*. Is-Segretarju Eżekuttiv Astrid Pell kompliet tgħid li ftit tal-jiem ilu, flimkien mas-Sindku John Schembri ltaqgħat ma' persuna responsabbli minn din il-produzzjoni. Is-Segretarju Eżekuttiv Astrid Pell qalet li ngħatat id-data tal-10 ta' Mejju 2026 li fiha se jsir il-programm. Is-Segretarju Eżekuttiv Astrid Pell qalet li kif ikollha aktar dettalji se tkun qed tinforma lill-Kunsilliera.

28.06.02 Is-Segretarju Eżekuttiv Astrid Pell qalet lill-Kunsilliera preżenti li l-Kunsill Lokali ta' Hal Luqa kien applika għall-ġemellaġġ f'Caġliari u li dan ġie aċċettat, Is-Segretarju Eżekuttiv Astrid Pell kompliet tgħid li data għal dan il-ġemellaġġ huma mid-29 ta' Mejju sal-31 ta' Mejju 2026. Is-Segretarju Eżekuttiv Astrid Pell fissret li flimkien mas-Sindku John Schembri ltaqgħu maż-żewġ għaqdiet tal-banda tal-lokal u fis-seduta li jmiss se tkun qed tagħti aktar aġġornamenti dwar dan il-ġemellaġġ.

28.06.03 Is-Segretarju Eżekuttiv Astrid Pell infurmat li d-Divizjoni tal-Gvern Lokali hareġ numru ta' Skemi għas-snin 2026/2027. Is-Segretarju Eżekuttiv spjegat li dawn l-Iskemi ntbagħatu f'żewġ partijiet. Il-Kunsilliera preżenti bi qbil unanimu qablu li bħala Kunsill Lokali għandna nibbenifikaw minn dawn l-iskemi kollha u nagħmlu l-aħjar użu minnhom.

28.06.04 Is-Sindku John Schembri flimkien mal-Kunsilliera preżenti qablu li għall-ewwel Skema għall-Attivitajiet Kulturali 2026, b'data tal-għeluq l-14 ta' April 2026, bħala Kunsill għandna nagħmlu l-istess attivita', *Luqa Sajf Fest*, fl-istess ġurnata, bħalma għamilna s-sena l-oħra. Il-Kunsillier Jeffrey Scicluna spjega huwa haseb li bħala Kunsill għandna nipromwovu t-tradizzjonijiet Maltin.

28.07 Korrispondenza

28.07.01 Xejn

28.08 Approvazzjoni tar-Rapport ta' Hidma

28.08.01 Is-Segretarju Eżekuttiv Astrid Pell ippreżentat lill-Kunsilliera preżenti r-Rapport ta' Hidma tas-sena 2025. Is-Segretarju Eżekuttiv Astrid Pell f'dan ir-rapport elenkat hidmet il-Kunsill fis-sena 2025 kif ukoll il-qagħda finanzjarja tal-Kunsill Lokali. Fuq proponiment tal-Kunsillier Andrew Cassar u sekondat mill-Kunsillier Jeffrey Scicluna dan ir-rapport ta' ħaidma kien approvat b'mod unanimu.

28.09 Ġimgħa l-Kbira

28.09.01 Is-Sindku John Schembri qal li l-fuljett rigward il-Ġimgħa l-Kbira tlesta u beda jitqassam madwar il-lokal. Is-Sindku John Schembri tenna li f'dan il-fuljett huwa linja gwida għal dawk kollha li jixtiequ jduru l-wirjiet tal-Ġimgħa l-Kbira f'Hal Luqa. Il-Kunsillier Jeffrey Scicluna qal li ftiehem mal-Kappillan sabiex f'Hamis ix-Xirka jerggħu jitqiegħdu x-xemgħat fuq iz-zuntier kif ukoll il-fjakkoli. Is-Segretarju Eżekuttiv Astrid Pell qalet li min jixtieq biljett għal waqt il-purċissjoni tal-Ġimgħa l-Kbira għandu jinfurmaha minnufih sabiex tavża lill-organizzaturi.

28.10 Agġornament tat-Tenders

28.10.01 Is-Sindku John Schembri qal li rigward it-Tender ta' Embellishment ġewwa Hal Farruġ(il-housing estate), Triq ir-Russett l-Abjad, qed jibqa' bla risposta mill-kuntrattur minkejja d-diversii telefonati minnu u diversi tfakkiriet mis-Segretarju Eżekuttiv Astrid Pell. Il-Kunsilliera preżenti qablu li jekk jibqa' l-kuntrattur ma jagħmilx kuntatt mal-Kunsill, il-Kunsill ikun kostrett jitermina l-kuntratt u jgħaddi għat-tieni offerta vantaġġuża.

28.11 Skeda ta' Pagamenti u petty cash

28.11.01 Fuq proponiment tal-Viċi Sindku Keith Bartolo, u sekondat mis-Sindku John Schembri, il-Kunsilliera preżenti kollha qablu bi qbil unanimu dwar l-iskeda tal-pagamenti u l-petty cash.

28.12 Tmiem tal-laqgħa u data tas-seduta li jmiss

28.12.01 Is-seduta tal-Kunsill intemmet fis-19.15 wara li giet mgħoddija l-aġenda kollha u giet agġornata għal nhar l-Erbgħa 15 ta' April 2026, fil-17.30.

Ikkonfermati illum l-Erbgħa 15 ta' April 2026.

John Schembri
Sindku

Astrid Pell
Segretarju Eżekuttiv